

28/04/2025

12.30 PM(5 min)

آداب

یہ آکاش وانی سرینگر ہے -

اب آپ محمد اعظم سے خبریں سنئے

اجلاس

پہلگام میں پچھلے دنوں ہوئے دہشتگردانہ حملے کے بعد کی صورتحال پر غور و خوض کے پس منظر میں آج صبح ساڑھے دس بجے جموں و کشمیر اسمبلی کا اجلاس شروع ہوا۔ اجلاس دوران پہلگام میں جاں بحق ہوئے افراد کی یاد میں دومنٹ کی خاموشی اختیار کی گئی، جبکہ نائب وزیر اعلیٰ سریندر کمار چودھری نے اس حملے کی مذمت کی۔ اُنے ایوان میں ایک قرار داد بھی پیش کی -

واضح رہے کہ ریاستی کابینہ نے بقیٹینٹ گورنر موج سنہا سے اجلاس طلب کرنے کی اپیل کی تھی جس کے بعد اجلاس کے انعقاد کے سلسلے میں کل اسمبلی کے سیکریٹری نے با ضابطہ نوٹیفکیشن جاری کی تھی -

پابندی

مرکزی حکومت نے وزارتِ داخلہ کی سفارش پر پاکستانی یوٹیوب چینلوں پر پابندی عائد کر دی ہے۔ یہ پابندی اشتعال انگیز اور فرقہ وارانہ اعتبار سے حساس مواد شائع کرنے نیز بھارت ، اسکی افواج اور سکیورٹی ایجنسیوں کے خلاف جھوٹا اور گمراہ کن بیانا نہ آگے بڑھانے کی پاداش میں عائد کی گئی ہے۔ ان یوٹیوب چینلوں پر پابندی کا یہ فیصلہ پہلگام میں ہوئے دہشت گردانہ حملے کے پس منظر میں کیا گیا ہے -

وزیر اعظم

وزیر اعظم نریندر مودی نے زور دے کر کہا ہے کہ پہلگام کے دہشت گردانہ حملے کیلئے ذمہ دار عناصر اور اس کی سازش رچنے والوں کو منہ توڑ جواب دیا جائے گا۔ آکاشوانی پر 'من کی بات' پروگرام میں قوم سے خطاب کرتے ہوئے انہوں نے پہلگام واقعے پر غم و غصہ کا اظہار کیا۔

وزیر اعظم نے کہا کہ بھارت اور جموں و کشمیر کے دشمنوں کو یہ راس نہیں آیا کہ کشمیر میں امن بحال ہو رہا ہے، جمہوریت مضبوط ہو رہی ہے اور سیاحوں کی تعداد میں ریکارڈ اضافہ ہو رہا ہے۔

وزیر اعلیٰ

وزیر اعلیٰ عمر عبد اللہ نے کہا ہے کہ پہلگام حملے کے بعد کشمیری عوام کے اندر پائے جارہے غم و غصے کو دہشتگردی کے خلاف جنگ میں ایک بنیاد کے بطور استعمال کیا جانا چاہئے اور اس دوران یہ بات بھی یقینی بنائی جانی چاہئے کہ کسی معصوم شہری کو کوئی زک نہ پہنچے۔

ایک سوشل میڈیا پوسٹ میں انہوں نے کہا کہ کشمیری عوام نے گھروں سے باہر آ کر اس حملے کی مذمت کی ہے اور ایسے میں ضروری ہے کہ قصور واروں کے خلاف کارروائی کرتے ہوئے کسی بے گناہ شہری کو نقصان نہ پہنچے۔ یہ امر قابل ذکر ہے کہ پہلگام حملے کے بعد ملک کے مختلف شہروں میں کشمیری تاجروں اور طبیب علموں کو ہراساں کئے جانے کی اطلاعات کے بعد کئی کا بینہ وزراء نے ان شہروں کا دورہ کر کے کشمیری برادری کے افراد اور وہاں کے حکام سے بات چیت کی اور اس دوران ان وگوں کی حفاظت یقینی بنائے جانے پر زور دیا گیا۔

سکینہ ایتو

اسی دوران تعلیم کی وزیر سکینہ ایتو نے کیا ہے کہ پہلگام جیسے واقعات انسانیت کے ماتھے پر ایک بد نما داغ کی مانند ہیں اور اس واقعے سے پیدا شدہ رنج و غم کو فافظ میں بیان نہیں کیا جاسکتا ہے۔ سکینہ ایتو نے کہا کہ جموں و کشمیر کے عوام نے کسی بھی امتیاز اور تفریق سے - بالا تر ہو کر اس حملے کی مذمت کی ہے

درخشاں اندرابی

بی جے پی کی سینئر ایڈر اور جموں کشمیر وقف بورڈ کی چیئر پرسن ڈاکٹر درخشاں اندرابی نے کہا ہے کہ دہشت گردوں اور ان کی پشت پناہی کرنے والوں کے خلاف کارروائی کرنے کا وقت آگیا ہے۔ انہوں نے کہا کہ سرکار نے پاکستان کے خلاف جو اقدامات کئے ہیں وہ ضروری تھے۔

ان کا کہنا تھا کہ جب کبھی بھی تشدد کا کوئی واقعہ پیش آتا ہے تو اس کا خمیازہ کشمیریوں کو بھگتنا پڑتا ہے۔ حالانکہ کشمیری عوام امن اور ترقی چاہتے ہیں اور یہاں کوئی بھی خون خرابہ کے حق میں نہیں ہے -

فوج

پاکستانی فوج نے کل رات کپوارہ اور پونچھ اضلاع میں لائن آف کنٹرول سے متصل علاقوں پر چھوٹے ہتھیاروں سے فائرنگ کی جس کا بھارتی افواج نے بھی موثر جواب دیا۔

دفاعی ذرائع کے مطابق پاکستان نے پچھلے چند روز کے دوران کنٹرول لائن پر متعدد علاقوں میں جنگ بندی معاہدے کی خلاف ورزی کرتے ہوئے بلا اشتعال فائرنگ کی ، جس کا بھارتی فوج بھی جواب دے رہی ہے۔

جے پی نڈا

مرکزی وزیر صحت جے پی نڈا نے کہا ہے کہ بھارت، کینسر کے علاج اور دیکھ بھال میں ، کافی پیشرفت کر رہا ہے، جس کیلئے وہ بڑے پیمانے پر علاج کے مراکز قائم کرنے اور جلد از جلد تشخیص کو فروغ دینے پر توجہ دے رہا ہے۔

انہوں نے ایک طبی جریدے کی رپورٹ کا حوالہ دیا، جس میں کہا گیا ہے کہ حکومت کی کوششوں سے، بھارت میں کینسر کے 90 فیصد مریض، اب تشخیص کے 30 دن کے اندر اندر اپنا علاج شروع کر رہے ہیں، جو ایک ایسا ریکارڈ ہے، جسے عالمی سطح پر تسلیم کیا گیا ہے۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت

خدا حافظ